


UMUKUFYE UMO

NAKABILI, SHIKULU

 [Ulukuta lwaimba, *Cetekela Fye—Kale.*] Natukonkeke imitwe yesu nomba. Ne mitwe yesu iyakontama ne mitima yesu iyakontama ku cinso cakwa Lesa, pakwisalwa kwa uyu umusonkano uukalamba, ukusefya uko twakwete pano, kabli napa Cebo icakwa Shikulu, Ndetontokanya, muno nshita ya bushiku, nga cakutila imitima yesu tailepoka pa cintu cimo ukufuma kuli Lesa. Nga cakutila eflyo cili, natwimyekofye amaboko yesu kuli Ena, kabili nokutula, ukulandafye, “Ici eca kwipusha camumapepo yandi, Shikulu. Namwishiba.”

² Taata Wesu uwamu Myuulu, lolesheni nomba pamaboko yesu. Aya ayamaboko ayemine, cilepilibula ukutula natucimba fyonse kuli Imwe. Namwishiba ico tulekabila, Taata, kabili twapepa ukutula Mwalapela umwabea ukukabila kwesu. Inshita shimo shimo ukufwaya kwesu kwalicila pakukabila kwesu. Lelo, Taata, Imwe peleni uku ukukabila kwesu, pantu tuleipusha ico ne cicetekelo. Imwe mwalaile ukutula Muli nokucita ico. Mwi Shina lyakwa Yesu Kristu, Naipusha ico. Ameni. Ameni.

Nomba ikaleniko.

³ Kuli Munyina Moore, na Nkanshi Moore, Munyina Brown no wakwe, Munyina Lyle, Munyina Boutliere, kabili nabonse aba abantu abasuma pano abamu chalichi, abacetekelwa, ba dikoni, conse ico bengaba, Ine icine cine ndetotela pali iyi inshita napa nshita iisuma iyo Nakwete pano. Aba abatampile abakalamba abo abesa pano imyaka iingi iyapitapo, notumpifya twama pepala panshi ya nsapato shabo, kabili balipela ukubomba kwakuipelesha kwamaka ukwabula ukuitemwa ukuleta iyi incende yakupepelamo pano, kabili naba abantu. Ndetontokanya Shreveport ali uwankongole ku muntu uuli nga Jack Moore naba bantu abali ngaba pano. Ukubomba ukwabula ukunaka kabili ukwakukana itemwa, balyesha ukwiminika incende ya Lubuuto lwakwa Lesa kabili no Mweo wakwa Lesa, ico kuti caya ku bantu abo ababomba bwino abaume na banakashi, abo abesa mukati nokusangalala mukulongana. Lekeni ciminine panshita iitali, pakwisa kwakwa Shikulu Yesu, mpaka Ena apwisha pamo neco.

⁴ Kabili Ine apakalamba ninsangalala ne nkuta, nokwankula kwenu ukusuma ku—ku bupyungishi naku Mbila. Kabili ne fintu ifikalamba ifyo Lesa atucitila, fyena tekuti mfilande. Kabili tatuli nokwishiba ifyo capilibwile mpaka twaabukila kulubali lumbi, pantu ulubuto nalubyalwa ulo ululi nokukwata ubumi

ku nshiku ishili ku ntanshi yesu. Kabili nabengi baliundapwa, limbi pali iyi nshita tabeshibe palwa ico, panuma yakashita muli nokusanga ukutila nacifumapo. Kabili tulasanga ifyo apakalamba, teico fye ico mumona ukucitika; imwe tamwatala amwishiba ico icili nokucitika, ico icili nokucitika, nokufumamo pamulandu wa ico. Kabili Nincetekela ukutila takuli—takuli nokuba umuntu uuli onse uwanaka uyo uuli nokufuma muli kuno ukulongana, lelo ico bakwete cicetekelo icalinga ukwishiba ukutila umulimo naucitwa, kabili cili nokuba bwino.

⁵ Kuli bonse abo abacimya amaboko yabo kuli Kristu, pakubatisho kwa Mupashi wa Mushilo, kabili nefintu ifingi, kabili ne—ne milimo yakusenamina iyo imwe mwafwaile Lesa ukubomba pali imwe, Ine nctekelefyeye ukutila cila umo pali imwe esushiwemo na Mupashi wa Mushilo, cila umo. Tamufwile ukulaba i Mbila yandi, pa, *Cishibilo*. Mufwile mwaikala neyo. Ibukusheni, mufwile mwalangisha i Cishibilo.

⁶ Nomba tuli nokuya nombaline ku Arizona, ku Yuma, naku Phoenix. Kabili nomba tukabwela ukupitila ku Masamba pano. Ine nshishibefye ifya kubomfya, ifyo fye fili. Lelo tuli nokuba pano, Ndetontonkanya, cena nikwisamba lya Louisiana nakabili, ukuya mu Kabengele kakalamba, pa ncende imo kuno ku Louisiana, na Dallas. Kabili nokuya mu, kulya ku Georgia, ukuya kwisamba kulya, kabili nomba ku Florida. Kabili nomba ifwe tufwile ukuya ku Europe ukufuma kulya, mpaka ukufika Mukapepo kakalamba. Kabili nomba tukabwela pano, ukupita muli Cikungulupepo kabili napakati ka Kasaka ntobo. Kabili nomba nokubwelelamo, ukuya kulya kwisamba lyesonde, ku South America. . . te South America, South Africa. Kabili pa bushiku ubwa cibili mu Lusuba lunono, iyi 1964 iileisa, Shikulu nga asuminisha, tukatampila mu—mu Durban, ku South Africa, umo twamwene abantu amakana amakumi yatatu ukwisa kuli Shikulu, pa nshita imo. Munyina Julius Stadskev uwikele pano, ali mukulongana pali ilya nshita. Ndetontonkanya ico cintu calungama.

⁷ Kabili Ndetontonkanya Munyina Julius alilangwa, umuntu uwalembela ibuuku lya *Kasesema Atandalila South Africa*. Ninkwata. . . Nkashi Stadskev, nshiletwishika, ali pano pa ncende imo. Ine—Ine teti mubikefyeye ena. . . ee, ee, nomba Ndecita, kabili na—nabana. Ndeibukisha, imyaka iinono iyapitapo, ku Minneapolis, balifye abantu abanono nganshi; nomba Mfwile ukulolesha kuli bena, bena bali umulumendo umukalamba no mukashana.

⁸ Nkashi Stadskev pano, tapapitile inshita, uyo icine cine uwakwete umutima wandi uwaleshinguluka, nyina munono, alufishe umwana umunono wakwe. Kabili Shikulu ali. . . amwene icalinga ukumusenda. Kabili alinjitile, kabili alefwaya. . . Bali nokuninika indeke ukuya ku Germany. Kabili dokota ali uwaluse ukulolela, ukuleka umwana ukulala kulya.

Ulya umuntu munono afwilefye mukupumikisha, umunono umusuma, umukashana uwakwete icinso icashinguluka. Kabili na Nkashi Stadskev alilufishe ba nyina wakwe, kabili ali uwapompontwa apakalamba. Uyu umwana munono icine cine ali mupesehse amano ena. Kabili aile pali lanya, intamfu iitali ukufuma ku Germany, kabili alefwaya ukunina indeke. Kabili Natile, “Nkashi Stadskev . . .”

⁹ Alandile icicetekelo cakwe, ukutila aceteketele ukutila Shikulu Yesu antumine ku mulimo panshiku shakulekelesha, kabili ubunte bwakunakila ubusuma ubo umuntu umo teti apele, kabili apilibwile ico nomutima wakwe onse. Alimwene Shikulu Lesa ukucita ifintu fyaba ngefyo, ukwimya abafwa panuma yakufwa. Lelo, mwamona, iwe icine cine, pamofye nga Ine . . . Ifyo, ubukata ifyo bwali nokuba kuli Lesa, mu Germany ne fintu fyonse! Nga cakutila Nalicitile ico, palwandi neka, nga Nalicitile ico. Lelo, icintu cakubalilapo, tatufwile ukuya mpaka twaishiba ico tulekonka.

¹⁰ Eico Nafumine nokuya pepa. Kabili Ndetontonkanya aikele pali lanya palubali lwa nshita, ukuya mu bushiku. Kabili ubushiku bwakonkelepo Naishile mukati, tamwali nangu cimo. Nakabili Meda atile, umukashi wandi, atile, “Nkashi Stadskev acituma imiku ibili. Bushe kuli ishiwi ilili lyonse ilifumine kuli Shikulu?”

Natile, “Tapali icintu.” Kabili Natile . . .

¹¹ Ukuba, Nafumine ukuya, mukupepa nakabili. Nali mu mpaanga bulya ubushiku. Nomba, ifyo fine, umwana umunono ali nokubakililwa. Kabili nomba lilya fye Ine naleisa mukwingila mukati, Shikulu Yesu, icimonwa camoneke, caiminine ku ntanshi yandi. Kabili Naumfwile ishiwi Lyakwe lyatila, “Wikalipa pali ico. Uko kuboko kwakwa Shikulu.” Eico Nalishibe nomba ukutila Lesa, pamulandu umo, nasenda umwana wakwe ku Bukata, kabili icine cine cali icakulwisha ubufwayo bwakwa Shikulu kuli ine ukulanda icili conse icapusana pali ico.

¹² Kabili nomba Natontonkenye ukutila, “Ukuba, ico calaba icakubwesha kunuma icikalamba. Lelo icintu cimo ico Nacitile, Naibukishe Shikulu. Nacitile ico Ena anjebele.”

¹³ Pano tapapitile inshita iitali, Napokelele kalata ukufuma kuli kapyunga kulya, kabili apangilepo ukulanda ukupitila muli bamo bakapyunga. Atile, “Umo . . .” Kabili ali, Ndetontonkanya, afwile ukuba Germany Lutherani. Nshili uwashinkisha. Lelo atile, “Kuli icintu cimo ico Ningakumbwa palwa kwa Munyina Branham. Lintu ukusamwa konse kwaletwalililapo, aikele uwashikimana akwete ubusalo ubwa tmbalala ukufuma kuli Lesa, nomba alishibe ico alecita.”

¹⁴ Kabili iyo e nshilafye imo iyo iwe wingacitilamo ifyo ifintu, nimukubalilapo ukumfwa kuli Shikulu, lintu Alanda.

Nga cakutila Anjebele, muno nshita ya bushiku, ukutla inje kulya nokuya imya kulya ku manda, Kateka Kennedy, Ine kuti naita isonde lyonse, ukwisa ukumona ifyo cilecitika, pantu Ine kuti nakwata EFYA SOSA SHIKULU. Mwamona? Nomba, lelo kuti Nalanda shani, “EFYA SOSA SHIKULU,” mpaka Shikulu alanda ico? Mwamona? Mwamona?

¹⁵ Imiku iingi abantu balaba abasamwa nokuya pesamba lya kuilangisha nefintu ifyaba ngefyo, kabili ne cisuma ico amano yabo yenga tontonkanya. Ico tacaba lyonse ica cine. Lolela mpaka Akweba, kabili waishiba ico, nomba ninshi iwe naukwata icalinga bwino bwino. Iwe taufwile ukuba uwatunganya palwa ico. Ena alikweba, cena cili EFYA SOSA SHIKULU. Nomba ninshi Alikweba, nomba kuti waya nokulanda ico Alandile. Mpaka nomba, iwe kuti waya nokucita ifili fyonse ifyo wingacita, ukucita ico wingacita palobe, lelo tekuti ube uwashininkisha mpaka Lesa alanda ico. Nomba iwe waba necituntulu.

¹⁶ Pali tepu pafyo *Ni Nshita Nshi, Mukwai?* Imwe mwebengi mwalikata tepu, mwamona. Ine kuti nalanda pali ba Chapitala kabili nefili fyonse fimbi, nokutla, “Cena ni EFYA SOSA SHIKULU. Ndi nokukumanya ba Malaika cine lubali. Kabili cili nokwishibikwa mu fyalo fyonse, mwamona. Kabili icintu cimo cilepekanya ukucitika, pantu Alinjeba.” Eico palya, mwamona, imyeshifye itatu panuma. Mwamona? Kabili na fyonse ifi ifintu fimbi, lintu wa . . . Lintu Shikulu alanda cena, cifwile ukucitika.

¹⁷ Uyo wine emulandu Naishibila ukutla i Cebo Cakwe caba icapwililika. Te mulandu neco abantu batontonkanya pali Ico, Cena Cebo cakwa Lesa. [Munyina Branham apampansha Baibele yakwe—Kale.] *Ico* nacilungama, ico cili EFYA SOSA SHIKULU. Mwamona, ico cili, kabili natwishiba ukutla ico e cine.

¹⁸ Yesu aleisa. Lisa? Nshishibe. Mumibele nshi, Ali nokwisa shani? Ine nshikwetepo ukwishiba, lelo Ine—Ine nshishibe. Calembwa *Apa*, *Atile*, “Ine, nga cakutla Nasendwa,” Ena ali nokuleta abantu bonse kuli Ena, kabili Ali nokwisa nakabili. Ninjishiba Ali nokwisa. Oh, ico cintu icituntulu. Kabili tacisakamika kuli ine lintu cili nokuba. Mwamona? Nga cakutla cena nimuno nshita yabushiku, nangu nga cakutla cena nyuyu mwaka ukakonkapo, nangu nga cakutla yena myaka ikana ukufuma pali nomba, ifyo fine Ali nokwisa! Nalikwata u Mweo wa Muyayaya. Ine nshili nokuba uwakula ukuli konse, Ine ndi nokuba palya lintu Ali nokwisa. Epelafye. Ico cili, mwamona, ico tacisakamika kuli ine ni lisa, nimu musango nshi, nimunshila nshi Ali nokucitilamo ico, ifyo fine fye Ine ndi nokuba palya!

¹⁹ Kabili Andaile ukutla Ndi nokuba palya, kabili kale Alimpela u Mweo wa Muyayaya, pantu *Atile*, “Uyo uwinga pokelela i Fyebo Fyandi nokucetekela pali Ena uyo uwa Ntumine, nakwata u Mweo wa Muyayaya; kabili takese mu

bupingushi, lelo alipula ukufuma mumfwa ukwingila mu Mweo.” Ico cisuma icikalamba kuli ine. Palya pene fye, ico eca pwililika candi. Ico eca pwililika candi. Alaile ico. Tapali inshila pali cena ukutala cafilwa. Cena tetifye cifilwe, ukucila pafyo Lesa engafilwa. Kabili tacingacitwa Lesa ukufilwa. Ico cintu cimo ico Lesa tekuti acite, ukufilwa. Tekuti afilwe. Bushe tamuli abansansa pali ico? [Ulukuta lwatila, “Ameni.”—Kale.] Oh, owe!

²⁰ Lintu Namona imyaka ileisa ilepwa, kabili—kabili nokutampa ukulamona ukulongana imiku ibili nangu itatu mu bushiku, ico ciletampa ukunenga ukubafye uwanaka panono, uko cena tacalensakamika. Lelo nomba Ndetontokanya ukutla, “Ukuba, bupusano nshi cipanga?”

²¹ Ndefwaya ukwipusha imwe icintu cimo, ifwe tuli bacisuba ba pa ng’anda, eico Ndefwaya uku, nga cakutla naukwata imyaka amakumi cine konse iyakufyalwa muno nshita yabushiku, nangu naukwata imyaka ikumi naisano muno nshita yabushiku? Nga cakutla iwe uli ne myaka amakumi cine konse iyakufyalwa, kabili iwe waikala ukufika nakuli ino nshita mailo munshita yabushiku, iwe kuti wacilapo abengi, nabengi abaice aba myaka yakufyalwa ikumi na mutanda abana. Bushe mwalitala amutontokanyapo pali ico? Iwe icine cine. Waba pano pa bukabilo bumo, ukubombela Lesa. Eico bulekano nshi, imyaka ingaba kuli iwe? Ulebombelafye Lesa.

²² Nga cakutla Lesa aisa kuli ine nokutla, “Ndefwaya iwe ukuya kwisonde,” kabili—kabili Ine nali palya kabili Atila, “kabiye kwisonde, Ndi nokukupela imyaka umwanda umo uwakwishiba ifintu, lelo Ndefwaya iwe uibikile imyaka yobe—yobe. Myaka nshi wingafwaya ukubula, iyakubalilapo amakumi yabili naisano, iya cibili amakumi yabili na isano, iyacitatu amakumi yabili naisao, nangu iya kulekelesha amakumi yabili naisano?”

²³ Cinshi ico Ningalanda? Ukuba, nga cakutla kuti Nabika inshita yandi ukuba apa, oh, kateya wa mupila nangu kangala wa fyangalo, nangu icintu cimo, Ine cawama ukubula iya kubalilapo amakumi yabili naisano. Nga cakutla kuti Naba pano ukuba kapala wa mbao, nangu umuntu uwaba ngefyo, ukuba, cawama Nabula iya cibili amakumi yabili naisano. Lelo nga cakutla Ndefwaya ukubombela Shikulu, kuti Nabula iyakulekelesha amakumi yabili naisano, ukufuma ku makumi cine lubali naisano ukufika ku mwanda umo, pantu, Ine kuti nakwata ukwishiba ukukalamba, Ninjishiba ifingi palwa ico. Mwamona? Apofye kuti Naiminina pa makasa yandi yabili nokwenda ukushinguluka, bushe bulekano nshi cena cingapangapo pafyo Ningeshiba imyaka iyo nkwete? Ndi pano ukubombela Shikulu, epela. Ameni. Ico cilifye bwino kuli ine. Alilaile ico.

²⁴ Nomba Ndefwaya ukutotela cila umo pali imwe, pafyo

muncitila ifisuma. Kabili nincetekela ukutila, Shikulu nga asuminisha, ukutila—ukutila nakabili tuli nokukumana kuncende kumo pali lino isonde; nga tepano nakabili, tuli nokuba kulubali lumbi. Kabili Shikulu apale. Kabili Ndefwaya ukupepela utu ututambala twakuminwe. Ilyofye twalaingila mu Mbila, tatwishibe bwino bwino icalacitika. Ifwe twaeseshe ukubika inshiku ishingira mu...shitatu, kabili palwa nshiku shitatu; ubwa shisano nangu mutanda, inshiku shisano, Nincetekela, Shikulu atupela ubwite pakati ka bantu, ubwakwita abantu ukufuma, apo Shikulu ali nokubondapa. Kabili nomba twakwete ubushiku bumo, ubushiku bwafumineko, twaletele umuntu onse uyo uwalefwaya ukupepelwako, palya pene ukupita mu mulongo waba kupepela kabili twalibapepeleko. Kabili Nalisubila ukutila Nshafilwa apali ponse ukweshya ukucita ifili fyonse ifyo Naishiba ukucita, pali ifwe ukuba mu mibele yawama iya bumupashi, kabili namu mibele yaku mubili, muno nshita ya bushiku, ukucila pafyo twali lintu twaishile pano palwa nshiku shine nangu shisano ishapatapo. Nga cakutila Nafilwa, Lesa anjeleleko, kabili naimwe munjeleleko.

²⁵ Nomba pakwisalila kwa Mbila, kabili Nalaesha ukuipangafye iyakwangufyanya ngefyo cingacitwa, pantu Ine—Ine ndakokola mukushimikila. Kabili Ine nalyeba ulukuta lwandi, nefyaba ngefyo, ukutila, ukutendeka kwa kutampa kwa mwaka, Ndi nokweshya uku. Ine nalikakwa kuli ico pa myaka yakulekelesha amakumi yatatu naisano, ukutula apo Nabela mu bupyangishi, ukuputula ukufuma pali ba ora babili, nefyaba ngefyo, ukufika pali ba mineti amakumi yatatu. Lelo, Naliba uwakokomoka nganshi, tekuti Ndande ico Ndefwaya ukulanda, muli ba mineti amakumi yatatu, ico e cintu cimo. Ndi waku Masamba, namwishiba, kabili eico Ine—Ine mfwilefye ukucita. Tekuti ntontonkanye pali ico mukwangufyanya. Mfwilefye nalolela kabili nokumona. Mfwile nalolela pali Ena, pa fyebo fyandi. Eico, lelo Ine—Ine... apofye Ine ningapela ukulolela pali Ena, kabili imwe mufwilefye ukuba abatekanya pamo naine.

²⁶ Nomba natubelenge Amalembo yamo, pantu natwishiba ukutila ici tacili nokupita. Kabili panama yakukwata ukwisa pamo ukunono ukwa bubucibusa kabili nokulanda, ilyo tatulapalama kulubali lwakulongana ulutuntulu ulwamushilo, mukuleta u Mukate wa Mweo, natupepefye nakabili.

²⁷ Shikulu Yesu, nomba tuletotela kuli Imwe. Ifwe bonse twapilibukila kuli Imwe, uku Mutotela pali utu utusuba utukalamba nenshita shabushiku isha kulongana, ukukwata isenge pa Cebo, kabili pao nabantu. Tuletotela, Shikulu. Imipashi yesu naimishiwa, kabili tuli abatotela nganshi ukutila natwikala mufifulo fyamu Myuulu pamo na Imwe. Kabili nomba, Taata, pali ubu ubushiku ubukalamba kabili ubushiku bwakulekelesha ubwa—ubwa mutebeto bwakutemwa, lekeni

Mwiminine pakati kesu, nakabili muno nshita ya bushiku, nokubilikisha ukutila, “Uyo uuli necilaka, ese kuli Ine.” Fikilisheni ico, Shikulu. Natwishiba Mwalacita, pantu Mulacita ifyo. Iyo e nshila Yenu iyo mucitilamo ifintu, kabili Imwe tamucinja. Kabili Napepa, mwe Lesa, ukutila Mwalamokaula u Mukate wa Mweo, kuli ifwe. Leken i ifwe tube abakucita ukubika ico i Cebo mumitima yesu, ico icalaisula akafukauka kamapalo kuli ifwe bonse. Paleni ukubelenga kwa Cebo, kabili ngafweni ilyo Ndeesha ukumokaula Umukate wa Mweo, ku lukuta, nokukabila konse ukulipo. Mwi Shina lyakwa Yesu Kristu. Amen.

²⁸ Natwisule kwi Buuku lyaba Pingushi, Abapingushi bakwa Israele. Kabili Ndefwaya ukwisula pa chapitaa 16 iya Bapingushi, ukubelenga icipandwa ica—ica Cebo. Abapingushi, chapitaa 16, kabili Ndefwaya ukubelenga versi 27 na 28.

Nomba ing'anda yaiswilemo abaume na banakashi; naba shikulu aba ba Peliste—Peliste bali palya; kabili bali pa mutenge abali amakana yatatu aya baume na banakashi, abalemona—abalemona ilyo Samson alepanga amangalo.

Kabili Samson aitile pali SHIKULU, nokutila, O mwe Shikulu LESA, njibukisheni, Namipapata, kabili nkosheni, Namipapa, uyu umukufye umo, O mwe Shikulu, ukutila Ine pamuku umo ningalandulwa pali aba aba Peliste pa menso yandi yabili.

²⁹ Wecakutamba icabulanda we! Kabili neli isambililo linono, ilyo Nalabula umutwe ukufumyapo, ilileitwa: *Umukufye Umo Nakabili, Shikulu*. Umukufye umo!

³⁰ Cena cifwile ukuba bushiku ubwakaba. Bena bakwete ukusefya ukukalamba. Kabili cinenga ukumfwa ububi, inshita yonse iyo Natontonkanya pali ico, pantu ubwiminishi bwa cilya icakusefya cabukapepa. Namwishiba, ukusefya kuli fye bwino, lelo cena cili pamibele yakusefya. Kabili uku kwali ukusefya kumo uko Ine icine cine napata ukusontelelako. Cena cali mu calo caba Peliste. Kabili bena balesefya, ico cilengafye ine ukumfwa ububi pakulanda ico, “ukucimfya paba bomfi bakwa Lesa.” Bu cintomfwa bwa mubomfi bwaletetele umusebanya pe Shina lyakwa Shikulu, kabili aingile mukucimfiwa, kabili aba aba Peliste balesefya inshita i—iikalamba iya kucimfya, ukutila uwabo “lesa isabi akwete ukucimfya pa mubomfi wakwa Yehova.”

³¹ Nga cakutila ilyo talili isambililo lyakupwishishapo ukulongana! Lelo Naumfwile ukutungululwa, ilyo Nalelolesha mu masambilisho imyanda isano nangu mutanda ayo Nakwete palya, amenso yandi yaponene pali ili isambililo apa, kabili Natontonkenye ukutila, “Nincetekela Ndi nokulanda fye pakashita akanono munshita ino iya bushiku.” Kabili limbi ico

eco Mupashi wa Mushilo engafwaya ifwe ukwishiba icintu cimo icili apa. Pa . . . palwa . . .

³² Ubushiku ubwakaba, Nincetekela, kabili na malambo yalepya mu mulilo ukushinguluka uyu lesa mukalamba uwe sabi, kabili bali amakana yatatu aba Peliste balelolesha pali babili ilyo baleingila mucibansa ca mangalo. Cena cali kwati bowa, umusango bapangilemo cena. Kwati, Ine kuti natila, icintu icali mu mutande uwa—uwa bowa nangu ica icipuna ca bukumana pamuulu, icapilibulwa *ngefi*, nefikalamba fibili ifipilala, nangu—nangu ifipilala, ukwikatilila icabansa ca mangalo, nga fintu caikala kwati *nici* icapangwa, limbi, pakutila abantu muli ici icibansa ca mangalo icikalamba kuti balolesha panshi ku mangalo ayalecitwa panshi apakwangalila apakalamba.

³³ Kabili abasamba bwino bacilolo ba bulwi ebalesangwa kuli kulya ukulongana, kabili nabanamayo abaikobaika ifisuma ebalesangwa kuli kulya ukulongana. Kabili bena bonse balekele mukampapa, ukushintilila kuntanshi, cilya icakucitwa icikalamba califye mupepi nokutampa ukucitika. Ifwe inshita shimo shimo, ifyo twita, ifyakubalilapo, bena . . . kabili nomba icakubalilapo, icakulangisha kuli cilya—cilya icakucitika icikalamba. Kabili balikwata ifyakwangala ifingi, nga fintu balecita inshita shimo shimo, ukupela amalambo nokwipaya, nefyaba ngefyo. Lelo nomba cilya i—icalecitika icikalamba califye mupepi nokutampa ukucitika, kabili nabonse abasuma abaishibikwa, abamuli shonse . . . aba mumiputule yacalo caba Peliste. Baimineko, pantu bena baleali abacindikwa. Baikeleko, muli ici icikalamba, nga fintu twingacita, icaba kwati bowa. Kabili limbi abalanda, nefyaba ngefyo, bali pesamba palya pa—panshi. Lelo baleikala apo bengakwata ukumona ukusuma, nokumona amangalo yonse. Cena cali ni mbokoshi yabaishibikwa. Amakana yatatu aya bena! Umwela walenuka nefyakunwa, na bakanwa ukushana akasuba konse, ukunwa nokulapanga icongo, nokutwalililapo, munshila cakolwa wa fyongo engabelamo ngefyo. Kabili bonse baiminineko, pantu icicitwa cikalamba—cikalamba cali mupepi nokucitika, kabili bashintilile ku ntanshi. Balefwaya bamone bwino. Bena tabalefwaya ukupanya ici, pantu ici ecali icicitwa cikalamba.

³⁴ Cinshi ico bena bamwene? Umulumendo munono aletungulula umuntu impofu, ukuya pakati pa kwangalila mukusefya ukwakwa lesa wabo isabi, Dagoni. Umulumendo atungulwile uyu uwalepempenuka, ipomfu iyamubili waina, impofu, ukuya kuluceshi, kabili nokuya mwiminika kulubali lwa luceshi, nokucita ifyangalo.

³⁵ Eico uyu ni Samsoni, umuntu uyo uwali—uwali uwaishibikwa umubomfi wakwa Lesa, nomba aiminina palya, uwalengwa insoni, impofu, uwanashiwa, uwa fyansoni. Cena

cikope ica—ica banenuka, inkulo iyaibila. Cena cikope ica—ica—ica calo ico icalufya ukwikatilila pamo na Lesa. Cena cikope ca chalichi ico icalufya ukwikatilila pa Cebo cakwa Lesa, pantu ico eco Samsoni aleimininako apa. Uwacimfiwa, uwapompontwa, ali mu mibele yabipa nganshi lintu aikele palya, nangu ukwiminina palya, ukuba. Eico kuti mwa elenganya ena naiminina, uyu umuntu umukalamba ulya, panshita imo, paco ali nokucita; kabili ali apa naiminina apa muli ilya imibele, iya cimfiwa, nga fintu Nacilanda, uwapumpuntwa, icishibilo ico Ndefwaya ukulanda muli ino inshita ya bushiku. Ici icishibilo cileimininako ilyaine inshita iyo ifwe nomba tuleendelamo, imibele ya chalichi nomba; iyapumpuntwa, ukufuma pa Cebo cakwa Shikulu; uwa cimfiwa, ukufuma mu cifulo ca ciko. Kabili ne lipusho ilileisa, ileelo, cilembo cili pa cibumba kabil ninani wingabelenga ico? Tabaishiba nangu cimo palwa ico.

³⁶ Leken i tubule nokufwailisha amano yabalya aba Peliste. Ishina lya uyu umuntu ni, Samson, panshita imo, alengele icalo conse ukusunkana, pakulumbulafye Samson, pantu Lesa ali pamo na ena. Kabili ne fyalo fyasunkene pamulandu uwe shina lyakwe line.

³⁷ Iyo e nshila imoine cena cabelelemo, i Shina lyakwa Yesu Kristu, lelo nomba Libomfeshiwa nge shiwi lya citipu, ilya misamwe. Talimoneka ukubamo umucinshi muli Lyena. Ilyo, lilya i Shina lyalicila pe shina lyonse ilyo ilyainikwe pandimi shabantu. Lyena li Shina ilyo nangu fye Ilyaba pa muulu nganshi ilyaima pe shina lyonse ilyaba mu Muulu, pe shina lyonse ilyaba pe sonde, kabili no lupwa lonse ulwaba mu Muulu na pe sonde Lwainikwa kuli Ilyo. Kabili cibe umuntu alitwala Lyena mumashiwi yakutipa, ba membala wa chalichi babomfala Lyena mufya mipulwe, kabili ishing i ntungulushi shabu kapepa shila Lipontela pamo ne fisumino fyabo. Uyo wine emulandu uwakutula ifwe twalicimfiwa, mu cinso ca kommunismu, ubwina Roma, naba Protestanti, kabili ne fintu ifyo ifileima mwisonde ileelo. Kabili uyo emulandu ifwe twabelamo abacimfiwa. Tulekabila ukwishiba aya amasuko. Lesa akwata mwi Buuku Lyakwe, pali buno ubushiku, lelo twaya ku cintu cimo cimbi, nokulabako kuli Ico.

³⁸ Abengi pali aba aba Peliste, ilyo baiminine palya, pali balya ababulwi abakalamba, ukwabula ukutwishika... Umuntu umo abilisha, ukutula, "Icicitwa calakonkapo cakwa Samsoni." Abengi balya ababulwi, pamo nabalya aba fyakuikobaika ifyauma umutengo na banakashi abaiwamya, baloleshe palya pafya kushintilishapo nokwibukisha ukumona Samsoni naiminina munshila iyaibela, panshita imo lintu u Mupashi wakwa Shikulu wali pali ena; naiminina ne ncendwa ya mpongolo, mu kuboko kwakwe, na makana aya ba Peliste nabalala ukumushinguluka. Kabili babutukile ku cilibwe ku ncende imo, ukwakuya mukushina.

³⁹ Lintu umuntu aimishe incendwa ya mpongolo ilya iyalambalele muciswebebe, umuntu onse alishiba ilya imo nga yauma pa cilibwe nangu icili conse, na lilya ipupa, kuti lyaputaika mutupimfya. Kabili nafilya ifimpopo, fyalifye ni inchi, ni inchi imo na citika, mukutikama, ifya mukuba. Kabili uyu muntu tali uwabulwi, kabili tali umuntu uwakanshiwe ku—ku kulwa nefumo. Kabili aba Peliste ne koti lya makalata, amakalata ayo babikako utwa kuyawamya, ama window ayo babikako icakucinga, ayo babikako ifyela ayo ayalesha amafumo ne fintu ukukana umapo pali yena; kabili pamo ne fimpopo, kabili pamo ne nkwela, kabili namafumo. Kabili bashingulwike uyu muntu, Samsoni, kabili batontonkenye, “Balya abakanshiwa ababulwi kuti baba abakucimfya uyu muntu.”

⁴⁰ Kabili takwete nangu cimo mukuboko kwakwe. Kabili asangile incendwa iyakale iyauma iyakwa mpongolo, kabili atampile ukuboma, kukulyo na kukuso, mpaka aumine ikana iyaba Peliste. Mulandu nshi? Baibele itila, “U Mupashi wakwa Shikulu wali pali ena.”

⁴¹ Apa aiminine, uwapusanako nomba. Apele icankama cakwe. Kabili bena palwalala baibukishe ena.

⁴² Limbi kwali ibumba limbi palya pamuulu, ilingebukisha pa bushiku bumo lintu Delila alowele ena ukwingila mu—mu musumba uwa—uwa Gaza. Kabili baisele impongolo shabo ishikalamba, isho limbi ishalefina itani limo nangu ukucilapo, imo, impongolo ishikalamba ishamukuba isha mu musumba, isho ishakwete inshimbi sha fyela isho ishaingile mu mabwe nokushikaka, pamo nama hinje mpaka tatwakwete ifyaba ifyo ngefyo caba ileelo. Kabili batile, “Aba Peliste nabese pali iwe, Samsoni.” Kabili nabengi abaiminine ukushinguluka impongolo, kabili tabali nefyakulanda, lintu ena kuti aonaula iminyololo nokwenda ukuya pesamba. Kabili balesalangana kwati fipemfu munshita ya bushiku, lintu ulubuuto lwaaka. U Mupashi wakwa Shikulu uwali pali ena, waleisa nokwimya impongolo imo ukuifumya, kabili nokwimya imbi imo ukuifumya, kabili nokubika yena pakubeya kwakwe nokwenda ukunina ku lupili, kabili nokwikalako. Bena baleibukisha ico. “We wabulwi we,” abengi pali bena baleibukisha pali ico, icakumona ena mukucimfya ukukalamba, “lelo lolesheni pali ena nomba!”

⁴³ Ico e cikope ica chalichi. Ine kuti nabelenga muli Baibele, iya chalichi lintu cena mukubalilapo caisushiwe pamo na Mupashi wa Mushilo, ifishibilo ifikalamba nefipesha mano fyali pamo mukulongana kwabo. Kutu twaibukisha imyaka iinono iyapitapo, imyaka amakumi yane nangu amakumi yasano iyapitapo, lintu ichalichi caisushiwe pamo na yalya a Maka yamo yene. Lelo lolesheni pali ico ileelo, cena caiminina icafulwa. Icintu cimo califula cena, icintu cimo cine icafulile

Samson, fyonse fycitilwe mukumfwila umwanakashi uyo uwamwingishe mukati. Kabili cinshi icafulile ichalichi, ku kutika kuli ilya imibele ya mwanakashi uwa mibele iya ampana pamo, ulya umukote Yesebele. Cilya cine icintu cimo ico Samsoni aimishiwe ukucimfya, camucimfishe. Kabili ne chalichi caba Pentecoti, muno nshita ya bushiku, naciminina muli isho inshila shimo shine. Icintu cimo cine ico bamwimishe ukucimfya, icafilonganano, ena aliibunganya pamo umwine eka ukubwelela muli ico nakabili, kabili namaka yakwe yalipwa. Nacilungama. Amaka yakwa Shikulu yafumine pali ena.

44 Ifwe tulekabila ukwiba ico inshita yonse, ukupitila mulyashi lyakale, icakutila ilyo ichalichi caampene pamo, Lesa afuminemo palya pene. Caponene kabili tacatalile acima nakabili. Kabili Pentecosti cali cintu cimo icafumine mufilonganano fimo, lelo, ifyo cali, ifwe twabulile ubutungulushi ubwa kupangwa na bantu mucifulo ca Mupashi wa Mushilo.

45 Kabili ico bwino bwino eco Samsoni acitile. Tontonkanyeni pali ico, icifwile calepita mumano yamuntu lintu aiminine palya. Afwile atontonkenye pakucimfya konse ukukalamba kuntu Lesa amupele, ifintu ifikalamba ifyo Lesa acitile pamo na ena kabili kuli ena; kabili icakutula, ilyo ali pamo na Lesa, amaka ya Mupashi Wakwe, kabili nokusangalala no mutende untu akwete lintu ali pamo na Lesa, kabili uwakwa Lesa na bantu Bakwe. Ifyo Samson afililwe Ena! Nomba, cilya cine icalo ico Samsoni bamwimishe ukonaula, eca mukakile.

46 Kabili cilya cine icintu cimo ico Lesa aimishe Pentecosti ukucita, cakaka bena, ukubafula isende, ukubafula amaka; ukulalanda landa, ukulalaka, ba membala bacifulu fule. Ifintu ifisuma, ifikalamba, ifili fyonse, lelo bena kuti baba bwino nga cakutula bena—nga cakutula bena bakwete ingoma iyakale iya Salvation Army, nangu icilimba icinono icakale, pesamba lya lusoso pa ncende imo nakabili. Ine kuti natemwa ico ngefyo, ukucila ukukwata ama cathedral yesu ayo tulekwata, ukulaposapo ama millioni yama dolla.

47 Lelo palya aiminine. Alifililwe. Nomba ali mufungwa wa cilya cine icalo ico Lesa aimishe ena ukuya onaula.

48 Bamulengele alecitraa ifisela, ukulabasekesha. Kabili ifyo fyonse efyo fyaba ileelo, kwati musango watwa kucebula utunono utwa kusekesha bena.

49 Alekele umwanakashi amongola ukumufumya ku Cebo icalaiwa icakwa Lesa! Ico e cintu cimo cine ico ichalichi cacitile, caleka umwanakashi, Yesebele, “nyina waba cilende,” uwalangwa mu Kusokolola 17, ukongola bena ukubabweshwa ku malushi ayo bafuminemo. Nga fintu Baibele itila, “Nga fintu kapoli aya, nokubwelela mu matipa yakwe, kabili nembwa ku malushi yaiko.”

⁵⁰ Kabili apofye ulya kapoli ekalilila kapoli, ena ali, imibele yakwe ni kapoli, ali nokubwelelamo ku matipa. Kabili, iwe, inshilafye imo wingamusungilamo ukufuma mucilindi ca matipa kucinja imibele yakwe.

⁵¹ Iyo e nshilafye imo iyo iwe uli nokukwatapo ubupusano ubuli bonse mu chalichi ileelo, cena cifwile cakwata ukucinja kwa mibele. Kabili mu cifulo ca mibombele ya bukapepa ukutungulula ba kashimikila konse, cena cili nokusenda Mupashi wa Mushilo, ukupitila mu Cebo, ukutungulula bena ukubabwesha kuli ulya umupashi nakabili uwakutina Lesa. Ico nacilungama. Nga cakutula imbwa yaluka kabili yalenga yena ukulwala pa mala yaiko, umuku wakubalilapo, bushe tekuti ilenge yena ukulwala nakabili? Kabili nga cakutula Lesa atufumishe mucimfulunganya caba ifyo, pantu . . . ukuba, bushe tekuti cicite icintu cimo cine nakabili? Nomba twabwelelamo nakabili muli cena, icintu cimo cine. Ico tacifwile cacitwa.

⁵² Iyi imibombele yakwa Yesebele, nomba impofu kuli bumupashi, Ndelanda ukutula, ku Cebo cakwa Lesa, ukuyampanya abene palwabo mulya mu Cisaka cama Chalichi. Nefili fyonse, ukufunda kwesu ukukalamba ukwa kusabankanya imbila nsuma, tufwile twalekelako kuli ico, pakuba akabungwe. Pantu, utubungwe tonse utushaba muli ici i Cisaka ica ma Chalichi, Ninkwata ipepala pali ico, ukutula nangu fye ichalichi cenu tacaba muli ici i Cisaka cama Chalichi, munshita ya bwafya, kuti babomfya ichalichi cenu ukusungilamo impolopolo nangu icili conse bengafwaya ukucita. Kabili nga cakutula umuntu bamusanga alepepelako umuntu uuli onse, kunse iyakuba kuli ici i Cisaka cama Chalichi, kuti bamulasa imfuti, ngo mulandu wa calo. Ico nacilungama. Ninkwata ipepala pali ico, ukufuma aku Washington. Imwe, bali nokumipatikisha ukwingila muli cena. Uyo wine emulandu Nabela uwakukana kuli iyi imibombele ya tubungwe. Efyo caba. Nali nokusunga ico tondolo palwa kuba icishibilo ca ciswango, lelo cena inshita naipwa apakalamba mpaka imwe mwaishiba ukutula e cine. Uh-huh. Mwamona? Cena caba. Cena bwino bwino caba ico.

⁵³ Nomba cinshi ico cena cacita? Cena caleta ichalichi, ukufula amaka ya ciko, ukwabula nangu cimo lelo ishina, cena cipela icikope bwino bwino icamu Kusokolola 3, i Chalichi ca Nkulo ya Laodekea, cakene Kristu, kabili kunse. Bwino bwino. Mulandu nshi? Cacitilefye bwino bwino kwati fintu nyina waciko acitile, abwelelemo ku filonganino. Pentecosti, ukufyalwa ukufuma mu cilonganino, afyelwe ukufuma mu cilya; kabili lilya linefye bena bakwata ibumba lya baice ukwisa ukufuma kwisukulu limo, kabili bakwete amaseminale ne fintu, mucifulo camu miputule yapa muulu. Kabili nomba, amachalichi ayengi ayakalamba, umuntu afwile apita ukweshiwa kwa kwishiba amano ilyo tabalamusuminisha ukuba minshoni wakufyalo fimbi. I Chalichi

cakubalilapo tacalepela ukweshiwa, ukwasha kwa mano, lelo bena balepita mukweshiwa ukwa Mulopa wakwa Yesu Kristu, ico icapangilepo ubupusano.

⁵⁴ Moneni, Samsoni apele icankama cakwe kuli Delila. Ena mukulekelesha amutemenwe no kumupampansha, no kumweba ukutila ali umwaume umusuma, ifyo amutemenwe, mpaka asangile apali icankama, nombamba aputwile ukufumyapo icankama.

⁵⁵ Kabili ico bwino bwino fye enshila iyo nyina Yesebele mukalamba acita ku chalichi caba Protestanti, alingila mukati. Kabili nombamba baleumfwana pama sambililo ayanono batile balikwata, eico pakutila bakwata ukwikatana pamo pa calo. Kabili nencende yakubalilapo iyo ifikuti fya chalichi bafibeyele ukufumyapo cali ni ku Nicaea, kabili ali nokufibeya nakabili apo ena abela pano. Iyo e nkama yakwe, Cebo. “Nga cakutila iwe waikala muli Ine ne Cebo Candi caikala muli iwe, kuti waipusha ico ulefwaya, cena cili nokucitwa kuli iwe.” Mwamona, apo epo balufya icankama cabo. Nombamba lolesheni pali bena, abacimfiwa fye kwati fintu Samsoni ali. Bakapyunga, mucifulo cakufyalwa . . .

⁵⁶ Nga fintu David duPlessis alandile panshita imo, “Lesatkwata abeshikulu abamu pentecosti.”

⁵⁷ Lelo iyo enshila mutila, “Ba mayo bali niba pentecosti. Bakwete ubwishibilo. Bacitile *ici*. Ba taata bacitile *cakuti-nacakuti*.” Ico tacikwete nangu cimo icakucita naiwe. Iwe ufwiwe wakwata icintu cimo cine.

⁵⁸ Nombamba twalikwata amaseminale ayo ayatota ukufumyapa bakapyunga besu, kabili tulekula ayakalamba yamo inshita yonse. Kabili—kabili twalikwata bakasambilila bakwishiba amano. Kabili ico cili icalungama nga ulefwaya ukufundisha ukwishiba amano, lelo Nshilesakamana palwa kwishiba amano. Ndefwaya fye ukwishiba Yesu Kristu, ico epelafye Ine—Ine . . . conse ico Ndefwaya ukwishiba, ni Ena. Nombamba tulesanga ukutila twalikwata ico. Cena icine cine cifwile ukuletwa mukufikilishiwa ubusesemo bwa muli Timote Wacibili 3, uko bali nokuba, “abacifule fule,” namwishiba, “abatumikwa, abamano yapamuulu, abatemwa ukwangala ukucila Lesa, kabili bakatoba ba fipangano, abafilwa ukuitungulula, kabili—kabili abakutinya, kabili bakasusha wa abo abasuma.”

⁵⁹ Cinshi ico cacita kuli ifwe? Cena mupepifye nokupanga abanakashi besu ba Pentecosti ifya kuilangisha fya buntu ifya mu Hollywood. Ico nacilungama. Cena caleba icalubana ukuya kufya kutamba, kufya kulangisha. Lelo nombamba, namwishiba, ciwa alibacimfya pali ico, abika bwino mu ng’anda. Mwamona? Ico nacilungama. Cena caleba icalubana ukucita ico. Cena caleba icilubana kuli bankashi ukuputula imishishi yabo nangu ukufwala indeleshi ishipe. Lelo nombamba tacaba ifyo,

tacaba munshila yaba Pentecosti ica kutontankanya, mu kabungwe kabo. Lelo cena caba icalubana, ukupitila mu Cebo cakwa Lesa! Lelo, mwamona, bena bakwata ayabo—ayabo—ayabo—ayabo amaka ukufumyapo. Uh-huh. Mwamona? Kabili nombaba bena batila, “Ukuba, ichalichi cesu cacetekela. . .” Ine nshilesakamana ico ichalichi cobe cacetekela. Nico ico Lesa atile! Uyo wine emulandu aiminina, ileelo, ukwabula ubwasuko.

⁶⁰ Ico bwino bwino e nshila Samsoni aimininemo. Samsoni ali icintu cimo cine. Ena afwile atontonkenye pafilubo fyakwe lintu aiminine palya. Nshacetekela umuntu kuti aiminina palya no kutontankanya mano mano, lelo cinshi ico engatontankanya, ukwishiba, pano ena nombaba, abafye i—i—icakupumfyanya. We mibele we, umuntu umukulu umukalamba naiminina palya! Onse umwaume uwali muli ena, ukukonkafye neco Ine njita iminofu, cila umo pali bena ali palya. Ena alifye nakwata iminofu yakwe. Ena alifye nakwata iminofu yakwe iikalamba, ba bombwe bakwe abo akwete. Akwete ifisansa ifikulu. Ena limbi alifye umukalamba nga fintu ena atalile ukuba. Mucishinka, ichalichi ca Pentecosti caliba icikalamba apakalamba ukucila ifyo cali, lelo nikwisa ukwali Lesa? Ifyo efyo cali. Ee. Lintu aiminine palya, alebukisha ifilubo fyakwe, aibukishe ico icalengele ico mukubalilapo. Cinshi calengele ukucita ico, mukubalilapo, bushe tacali bwino bwino amenso yakwe aya cifyalila ukutonkolwa, lelo cali ni yalya amenso aya kumupashi ayatonkwelwe, ukutila alekele Delila ukumutwala muli cilya.

⁶¹ Kabili ico ecicinga ichalichi ileelo, caba, kumona kwa mukati ukwa Cebo cakwa Lesa ico icacinjishiwa pa bwingi ubwa fisumino. Ico e menso. . . Ayo ciwa akwata, icintu icakubalilapo ico acita, kufumya amenso yobe, ukukweba, “Lyena libumba lyaba kakunkuluka wa mushilo,” ukukweba, “Cena ni *ici, cilya*, nangu cilya *cimbi*, nangu ukwenda kwa ciwa kumo, nangu ukonaulwa kwa mano, nangu icintu cimo muli uyo mutande.” Nga cakutila kuti afumya amenso yobe, iwe ninshi waba mumfifi.

⁶² Kabili mona icakupapatilapo icakwa Samsoni mwipepo lyakwe cali icakutula, “Shikulu, nga kuti Nalandula amenso yandi yabili!” Alishibe palya epo ubwafya bwakwe bwaishile. Moneni, ifikuti fyakwe fyalikulile, lelo ali ni mpofu. Ena nga takwete nokulapempenuka, munshiku shakwe shonse ishasheleko. Ali ni mpofu.

⁶³ Kuti twakwata mashini iyo tatwatala atukwatapo, naba membala abengi; lelo cisuma nshi ico cingacita, nga cakutula iwe uli mpofu kuli cilya cine cintu iciletwalililapo ku ntanshi yobe, kabili tekuti umone ico? Icilecitika palya pene, akasuba na kasuba, ukuya pamo na bantu, Mupashi wa Mushilo aleisokolola u Mwine pa lwakwe, na bantu balekana ukumona ico. Ico kuba impofu, ubupofu bwaku mupashi!

64 Baiminine nokumona Yesu alecita ifisungusho, nefyaba ngefyo, nokulanda u Mwine eka ukuba Messiya, kabili bafililwe ukumona ico. Atile, “Balikwata amenso, lelo tekuti bamone.” Bali ni mpofu.

65 Kabili Samsoni ali ni mpofu. Lelo apa pali ico Samsoni aishibe, ukutila ichalichi tacilati cise, alishibe ukutila kwali icingacitwa icakubwela nakabili.

66 Nga cakuti ichalichi kuti caishiba ico, icakucitwa, lelo abantu ba leelo tabamona ukwikata icimonwa cibe. Tabamona ukwikata cena, ukutila kwaliba icingacitwa. Cena tacisa ukupita. Iwe kuti wabilikisha ukucilapo panono, ukupampansha amaboko yenu ukucilapo panono, nangu ukushana ukucilako panono, ico te ico. Iyo. Cena kubwelela ku Cebo; kwena kuli icingacitwa icakubwela nokubika i Cebo mukati nakabili. Iwe wapitilile Cena kulya. Moneni, bekala abaikatana. Oh, icine cine, batota amaboko yabo? Ee, mukwai. Lelo, mwamona, ico kwenda kwa bwato, ukwabula inanga.

67 Nalimona abasenshi baletota amaboko yabo, baeshana, balelandila mu ndimi, nokucita ifintu fyonse ifingi, nokupilibula ico, lelo bali abena Africa abasenshi. Icline cine. Nalibamona babika pensulo panshi, na ilya ing’anga yaiminine palya nokulenga ilya pensulo ukwiminina, nokubutuka pamuulu na pe samba pa ncende palya, kabili na bamo babwelele nokwanga, kwati, “kubeya nokubeya imishishi, utunono tubili,” nokulanda ululimi ulushaishibikwa nokulemba lwena, kabili na umo pali bena aiminine palya, alepilibula lwena. Oh, owe!

68 Iwe teti ushintilile pali ico. Abengi balalandila mu ndimi kabili balakana filya fine ifikomo ifyakwa Yesu Kristu. Nalibulile Baibele yandi, noku Itantika bwino pa muntu; ena naiminina palya, alelandila mu ndimi. Kabili Natile, “Munyina, *Ici* cili bwino bwino fye.”

69 “Nshifwaya nokumona Ico. Ubukata kuli Lesa! Nalishiba ico Yesu alandile, Nshilesakamana pali conse icashala ica Ico. Alleluya! Ubukata kuli Lesa,” ngefyo. Mulandu nshi, umuntu uyo uwingapilibula inuma yakwe pa Cine kabili icine cine nokukwata icakubusefya ngefyo, ukufuma ku kumona i Cine, ubo nibu myalu myalu, kabili mu butali bwa ico, pantu fye ena ali nokulekelako icitupa ce senge lyakwe nga cakutila apokelele ico icali i Cine. Ico cabipishapo ukucila Samsoni. Moneni, lelo bena tabciaikete Ico. Baikete abaikatana.

70 Nomba, oh, icine cine, twalikhwata iyakusangwa pamo iikalamba, “imisonkano,” ngefyo tucita, ukupuputulwa kwa mwisonde, nefyaba ngefyo, fyonse ifyaisulamo ifyakukobaika, icine cine, ifintu ifikulu ifikalamba, kabili nefya kulangisha ifikalamba, “Umuntu ne mbila ya nshita, kabili na *Cakuti-na-cakuti* kabili *Cakuti-na-cakuti*.” Twalikhwata fyonse ifyo, lelo nikwisa Lesa aba? Ico, ico e cintu tulefwaya ukumona, nikwisa

Lesa aba? Icintu icikalamba icakusambilila, icakulangisha ubuntu, umuntu umo na masambililo ayakalamba ayo ayashinga... ukubomfya ishiwi citika wabantu bafilwa uku kutuluka paco alelandapo, kabili cibe ena alikwata digri iyakucindikwa, na digri, na digri, na digri, icakutila ena kuti apilibula nokubika amashiwi capamo, nokwiminina uwatambalala mukupwililika, nokutila “ameni” bwino bwinofye, nokupilibuka ngo muntu wa bulwi, nokwenda ukufuma pa cintamba. Lelo nikwisa ukwaba Lesa?

⁷¹ Samsoni alimininepo muli cilya icifulo panshita imo, umwine eka, nokwishiba amaka yakwa Lesa, lelo nomba babeele shilya insambu ishisuma. Alifye umukalamba ukucila napafyo aali, lelo Lesa tali palya.

⁷² Ifwe twalikwata ifingi ifyaba ngefyo ileelo. Cena cintu icabipisha pakukwata ico, lelo twalikwata ico. Nomba tulemona. Lelo cena tacibwesha u Mupashi wakwa Lesa. Nomba, icintu nico, abantu tabali abakabila ukulipila umutengo ukubwelela kuli Ico. Nincetekela ukutila Lesa abafye cimo cine nga fintu Ena aali. Lelo, icintu ica ico, abantu babafye abaikatwa nesonde, kabili nesonde lyaba muli bena, mpaka bena bakwata fye bukapepa ubukalamba ukubapangafye ababulanda. Tababa abalinga icine cine ukulekelako abo kuli Lesa kabili nokupela umutima obe onse muli Ena, lelo icalinga, “Ee, Ndaya ku chalichi. Icline cine, Nokusangalala mukwimba ukusuma nokutota amaboko. Ee, Nalitemwa ico, mwamona.”

⁷³ Lelo lintu caisa mukubika bwino ico walanda ukuti walicetekela mukucitwa, kabili ukuba uwakabila ukulanda icilubo, tabacita ico. Cena tacabapo palya. Tabakwata ico. Ukuba, ico kushininwa ukwa cine. Ico eco tukabila. Twalisha ico panshita nali, panshita ntali iyapitapo, kabili twalicinjanya ico. Ipepo, kabili—kabili ukuyebelela, kabili nokushininwa, twacinja ico ne myumfwile, ukuposhanya, nangu ukusunkana, nangu ukutoloka pamuulu-na-panshi. Uyo wine emulandu takwabela ukwikatisha, pantu tapaba nangu cimo palya icakwikatilila fyena, mpaka waisa pa bwiminishi bwa Cebo cakwa Lesa, pabulanda bwabu lesa, uwaipekanya ukulapila nokupanga icili conse icalungama, nokucita ico icalungama, nokuipekanya ukwikala uwalungama. Nshilesakamana ico abantu balanda, nangu icili conse cimbi, iwe kwikalililafye pafyobe, Yesu Kristu neco Alanda. Nomba ilyo wabula ichalichi ngefyo, ukubwela, kwena kwaliba icingacitwa ukwa ico ukwisa. Lelo tababa abakabila ukucita ico.

⁷⁴ Samsoni apepele icalungama ukutila, “Shikulu, lekeni imfwe pamo naba aba Peliste.” Oh, owe! Moneni ico icili nokulenga ena ukulipila umutengo? Nga cakutila Lesa aasuka ipepo lyakwe? “Lekeni imfwe.” Oh! Nalitemwa ico.

⁷⁵ Bushe cali ni Patrick Henry uwatile, “Mpeni ubuntungwa nangu mpeni imfwa”? Ico nacilungama.

⁷⁶ Nacilungama, ifyo eflyo cali, ubuntungwa nangu imfwa! Cena cabwelele kuli Lesa, nangu—nangu imfwa. Cinshi ico tuli nokucita? Cinshi ico tulepashanishisha? Cinshi ico tuleesha ukwangala, ubwina Kristu? Nga cakutula Mupashi wa Mushilo acilifye ni Mupashi wa Mushilo ulya uwaponene pa Pentecosti, Wena ucili ulecitafye icintu cimo cine Wacitile lilya. Amaka yamo yene, u Mupashi umo wine, Uli nokubombela munshila imoine. Ifwe tatulekabila icisaka cama chalichi. Tulefwaya Baibele ukubwela mu micitile. Ico cili bwino bwino fye.

⁷⁷ Nomba ilyo twasanga ukutila Samsoni apepele icalungama ukutila, “Shikulu, lekeni imfwe pamo nabalwani,” ukufwa pamo nabalwani abo abalengele ukuti abe muli ilya inshila. Nga cakutula kuli icili conse ico abantu bafwile ukupepelapo, muno nshita yabushiku! Kabili twamona necintu icacita ici, cileya ciletaluka kuli Baibele, ukuya kucisumino. Nomba, fwa neco cintu, ufwile wafumamo muli ico! Fwa kuli cena. Samsoni ali uwaipesha ukulipila umutengo pakupoka a Maka ukufuma kuli Lesa nakabili. Kuli umutengo uyo uwingalipilwa pali Ico, lelo, ileelo, abantu tabamoneka ukucita ico.

⁷⁸ Oh, tulomfwa ukupuputulwa, icine cine. Ee, twalikhwata ukupuputulwa kwamufilonganino, ukukwata ba membala abengi ukwisa, ne fintu fyaba ngeflyo. Lelo lolesheni pa mibele, kwena kulebola mukutwalilila. Lolesheni ifyo baleya ukutali kabili ukuya ukutali ukufuma kuli Lesa inshita yonse, ukuya ukufuma ku Cebo. Kabili nomba lintu baya mukati nokwingila mu Cisaka cama Chalichi, mulandu nshi, balipokelela kepaya mukalamba uo ichalichi cakwata. I Cebo ico Lesa ashile kuli bena, bena balapitilila pali conse Ico. Tekuti ufundishe iyo Baibele; iwe ufwile ukufundisha ifisumino fyabo. Eflyo caba.

⁷⁹ Samsoni aishibe icintu cimo, kabili Nshishibe nga cakutula ichalichi caliluka ileelo. Alishibe ukutila imibele yakwe iyakupona tekuti ikumanye icakubeca ica nshita. Kabili Ninjishiba, ileelo, ukutila imibele iyakupona iya chalichi tekuti ikumanye icakubeca ica ino nshita. Kabili cena cili nokuba icabipishapo. Baibele yatile, “Nga fintu Jannesi na Jambresi bakene ukumfwa Mose, eico bena; abantu bamano yabunangwa, ukulola ku Cicetekelo.” Bena kuti ba Cipashanya bwino bwino.

⁸⁰ Mose aile panshi pamo neco aebelwe ukufuma kuli Lesa, ne nkonto mukuboko kwakwe. Kabili Lesa atile, “Ukacite *ici* icishibilo ku cinso cabo. Kabili nga bakana ukumfwa kuli ico, nomba ukacite *ici* icishibilo pacinso cabo. Kabili nga cakutula bakana ukumfwa kuli ico, nomba Ndi nokuba pamo naiwe, Nkasakamana pali fyonse ifyashala ifya ico.”

⁸¹ Ukuba, Mose aile pamo ne cishibilo cakubalilapo. Kabili, lilya line fye acitile icishibilo cakwe icakubalilapo, kwali

bakapashanya ukuli konse, ukucita icintu cimo cine. Lelo Mose tatalile landa palwa ico. Aimininefye shilili, pantu alishibe ukutula cali ni Lesa uwamutumine. Tuli nokukwata ico ukubwekelapo nakabili munshiku shakulekelesha, ibukisheni. Mwamona?

⁸² Kabili nemibele yesu iyakupona nomba taili nokukumanya icakubeca ica nshita, cibe conse icatantikwa icikalamba cili pano. Kuli ba Pentecosti abengi ukucilapo mwisonde ileelo ukucila ifyo batalile ukuba, ico twaishibapo, abacetekela abengi ba Pentecosti. Ico nacilungama.

⁸³ Namwishiba, *Umutandashi Wapa Mulungu*, ipepala lyaba Katolika, ipepala lyapa Mulungu ilitwa *Umutandashi wapa Mulungu*, Ninctetekela imyaka ibili iyapitapo, balandile icaba nga ici. Atile, “Ichalichi icilekula mukwangufyanya mwisonde caba Pentecosti.” Atile, “Umwaka wafumineko ichalichi caba Katolika cakwete abapilibwilwe milioni umo, kuli bu Katolika.” Lelo atile. . . Fyonse ifyo nibu Katolika. Lelo atile, “I chalichi ca Pentecosti cena, palwaciko, cakwete milioni umo, namakana imyanda isano.”

⁸⁴ Nomba icatantikwa cili palya, lelo tatukwete amaka ayo twakwete ilyo twalifye abanono. Bonse ubukulu ubwakukula ubwakwa Samsoni bwaiminine palya, lelo nikwisa ukwali a Maka yakwa Shikulu? Ee, imibombele ya filonganino tailangisha i Cebo cakwa Shikulu. Ico nacilungama. Nomba moneni.

⁸⁵ Nalelanda kuli shimapepo uyo uwikala umusebofye imo ukufuma pali ine, uwaku chalichi ca Sacred Heart.

⁸⁶ Umweshi umo uwapita, ukutula apo uyu umulandu uupya waishila, kashimikila waba Lutherani akwete shimapepo uwaku chalichi caba Katolika, uwaku chalichi ca Sacred Heart, ukubeta ukuya shimikila ku cintamba cakwe. Kabili shi—shimapepo Katolika aebele kapyunga uwaba Lutherani ukumulandilako iminsa ukumwimininako. “Ukucinjanya ifintamba,” mwali icipandwa icikalamba mwipepala. Ee. Icine cine. Oh, owe, nga cakutula umuntu uuli onse kuti amona ico kabili nokukana. . . Nga cakutula iwe wakana uku kutuluka ico, ukuba, iwe—iwe—iwe waliba impofu ku Malembo. Mwamona? Ee.

⁸⁷ Nalandile kuli uyu shimapepo. Kabili atile kuli ine, atile, “Ndefwaya ukulanda kuli iwe, Mista Branham.”

Natile, “Nacilungama.”

⁸⁸ Kabili atile, “Bushe walibatisha uyu umukashana wakwa Frazier, uwe shina lyakwa Mary Elisabeth Frazier?”

Natile, “Ee, mukwai, Nalicitile.”

Atile, “Bishopo alefwaya iwe ukulemba imilandile palwa ico.”

Natile, “Njishibe ukutula—ukutula apilibwike ukuba Katolika.”

89 Kabili atile, “Ee,” atile, “ena abwelele ku chalichi nyina.”

90 Kabili Natile, “Ee, mukwai,” Natile, “nyina ewalenjeba palwa ico.”

Atile, “Ee, nyina wakwe taumfwile bwino palwa ico.”

91 Natile, “Ee, nyina wakwe anjebele ukutila ‘kuti afwaya ukwenda pamo nankwe ukuya ku nshinshi.” Kabili Natile, “Mucishinka, ico eco alecita.”

92 Kabili eico atile, atile, “Ndefwaya ulembepe pali iyi imilandile.” Atile, “Bushe wali mubatishe? Nimumusango nshi wa mubatishe?”

Natile, “Mulubatishe lwa bwina Kristu.”

93 Kabili atile, “Ndepilibula *mu musango nshi*, mukwai? Bushe wasanshile amenshi pali ena, waitile amenshi, nangu wamwingishe mu menshi?”

Natile, “Ulubatisho lwamwina Kristu kumwingisha mumenshi.”

94 “Uh-huh,” atile, “cisuma.” Atile, “Nomba, iwe, iwe wamwingishe mu menshi nomba mwi Shina lyakwa Taata, Mwana, na Mupashi wa Mushilo?”

95 Natile, “Ee, mukwai, uyo ni Yesu Kristu, ilyo e Shina lyakwa Taata, Mwana, na Mupashi wa Mushilo. Iyo e nshila Ine—Ine namubatishe ena.”

96 Kabili atile, “Wamubatishe mwi Shina lyakwa Taata, Mwana, na Mupashi wa Mushilo?”

97 Natile, “Ee, mukwai. Nshabetile amashiwi, nomba. Namubatishe mwi *Shina* lyakwa Taata, Mwana, na Mupashi wa Mushilo, uyo uwaba ni ‘Yesu Kristu.’”

98 Atile, “Ee, mukwai, Namona,” kabili alembele ifyo fine. Atile, “Nawishiba, iyo e nshila icilonganino ca Katolika icakubalilapo calebabatisha.”

Natile, “Oh, bushe ico nacilungama?”

Kabili atile, “Ee, iyo e nshila.”

Natile, “Cinshi icacitike? ‘Balicitile bwino.’”

99 Kabili atile, “Ukuba,” atile, “wamona,” atile—atile, “wacetekela Baibebe. Lesa aba mu chalichi Cakwe.”

100 Natile, “Lesaba mu Cebo Cakwe, mukwai, i Cebo Cakwe.” Natile, “Bushe wacitila Petro e papa wakubalilapo.”

Atile, “Ewali.”

101 “Ukuba,” Natile, “nomba nga cakutila ichalichi ca Katolika kuti calandila iminsa yonse iyaciko mucu—mucu Latini, nefyaba ngefyo, uko tacakacinje; lyena nicinshi ico papa wantanshi alandile, mu Milimo ya Batumwa 2:38, uko atile, ‘Lapileni

nokubatishiwa, cila umo muli imwe, mwi Shina lyakwa Yesu Kristu kukwelelwa kwamembu shenu.”

Atile, “Nga walacita . . .”

Natile, “Pali uku kuyebelela, kabili nafimbipo,” Natile.

¹⁰² Atile, “Ukuba, bushe Yesu taebela abasambi Bakwe ukutula, ‘uyo onse mukelela imembu, kuli bena shaelelwa; nga mwasunga imembu sha bamo, ninshi shasungwa?”

Natile, “Alilandile.”

¹⁰³ “Nomba cinshi icilubene neco? Baibele yobe ine eilekweba ico.”

¹⁰⁴ Natile, “Nomba nga kuti mwaelela imembu munshila shelelwa, Nalaya nobe. Pantu, Petro balimwipwishe, uyo wakwete imfungulo ukutula, ‘Ni cinshi ico tulingile ukucita pakupusuka?’ Atile, ‘Lapileni, cila umo muli imwe, nokubatishiwa mwi Shina lyakwa Yesu Kristu kukwelelwa kwamembu shenu.’ Nomba mulecita mumusango uyo, kabili Nalaya naimwe.” Ameni. Ico e Cebo. Uyo e musango wakwa Lesa uwakucitilamo ico. Bena balinakile pali ico. Ico cili . . .

Atile, “Ukuba, ukuba, Nshishile mukutalikishanya naiwe.”

¹⁰⁵ Natile, “Ninani aletalika?” Mwamona? Natile, “Nshicitile ico. Nshiletalika. Ine . . . imwe mwacinjipusha fye ilipusho, kabili Nacilyasuka apo Ningapela mukwishiba.”

¹⁰⁶ Natile, “Nalakwipusha limo.” Natile, “Watila i . . . ukutula Lesa aali na chalichi. Kabili nomba Nalamipela ubusuma ubwakumyeba, abena Kristu abantanshi, nga mulefwaya ukubeta ba Katolika, cisuma; Petro, Yakobo, Yohane, Marko, Luka, na bonse fye, bena, ee.” Natile, “Nomba mukukonka ubutantiko bwa Baibele ubo aba abatumwa balemele, nomba mulepilibula ukutula amachalichi yenu nomba yakalambapo ukucila pali ilya nshita, mwalishibishapo? Kabili mwalishiba ifyakusunga i . . .?”

“Ee, mukwai. Ico cili icalungama nganshi.”

¹⁰⁷ Natile, “Nomba mulandu nshi cabelele ifyo, ukutula lintu bena bakonkele amafunde yakwa Yesu Kristu, bena baimishe abafwa, bena batamfishe ifiwa, bena balicitile imisango yonse iyafishibilo nefipapwa, kabili imwe tamucita ico ileelo? Nomba cinshi icalubana?”

¹⁰⁸ Nga chalichi caliwemepo munkulo yaba Lutherani, nangu inkulo yaba Wesley, nangu inkulo ili yonse iyashala, ukucila ifyo cali kunuma kulya, cinshi ico tabacitile imilimo iya bena lilya? Mwamona? Mwamona? Mucine. Ukubwekela ku Cebo!

¹⁰⁹ Samsoni aiminine palya, nafulwa namaka yakwe. Lelo, namwishiba, palipo icintu cimo (Ndefwaya ukwangufyanya) abena Pelishiti tabamwene, ilyo Samsoni aiminine palya ukutontonkanya fyonse ifi.

¹¹⁰ Ndekabila nga kuti Natwala icalo caba Pentecosti nokubabika kunuma kulya mucifutu kuncende imo, nabalenga ukutontokanya filya pakashita, ukutontokanyafye ifi fintu ifya bumupashi. Nipesa tuli nomba nomupili wakabungwe? Bonse nabemina umubiye. Ba Oneness ukwimina ba Twoness, ba Twoness ukwimina ba Threeness, nefyaba ngefyo, bonse, ifyo fine fye efyo cena caba. Tacifwile ukuba muli iyo nshila. Tacifwile ukuba muli iyo nshila. Tulingile ukubwela, nokwisa capamo nokucipwishisha pa mulingo wa EFYA SOSA SHIKULU.

¹¹¹ Cinshi icilecitika na bakasesema muchalichi? I Cebo cakwa Shikulu cilingile ukwisa kuli bakasesema. Kabili nga kasesema uyo uitunga ukuba kasesema, kabili ali nokukana ici Cine muli Baibele, ukulingana ne Cebo, ena te kasesema. Nomba, ifwe tulingile ukukwata ifi ifyabupe ukutubika mumutande, ukutusunga mumutande. Lelo kulya, munshila imo nangu iibiye, bonse twalifumako kuli cena. Kabili bena baliminina, nabababika mucifutu.

¹¹² Samsoni aiminine apa, naiminina mucifutu aletontokanya pafintu fyonse ifyacitike. Nabena Pelisite aba nabeminina pamulu palya, nabakumbatila nabanakashi, balelolesha panshi, balebyola nabakolwa, nokusefya ukucimfya pa mubomfi wakwa Yehova. Oh, owe, bushe ico taciletuma icintu cimo ukupita muli imwe, pakutontokanya pali ico, ukucimfya amapange yakwa Yehova! Ee, ukwiminina kulya nalesa isabi. Dagoni ali ni lesa isabi. Kabili bena baleoca ilambo. Imyeo yabantu yalisendelwe, umwana umunono alingile ukufwila ilambo, bamulepula nefumo, umutima wakwe, lilambo. Kabili kulya eko bali, nabakwata uku kusefya ukukalamba pa kucimfya Yehova.

¹¹³ Kabili ichalichi muno nshita yabushiku, lili ngebumba lyabena Pelisite, liletontokanya pa Cisaka cama Chalichi, panuma yakashita, cikesala ichalichi conse icishakabemo. Samsoni, taufwile ukuputulapo umushishi obe! Ikala uwalungama neco Cebo. Nshilesakamana icacitika, iwe ikalafye palya pene ne Cebo cilya. Mwiba uwasakanishiwamo neco.

¹¹⁴ Samsoni atendeke ukutontokanya ukutila, “Ndeingililamo nga kuliko icingacitwa?” Nomba atile, “Ninjishiba ukutila imishishi yandi naiikula, lelo Ndi mpofu. Kuti kwaba icingacitwa pakuputulwa kumbi. Kuti kwaba icingacitwa.”

¹¹⁵ Atile ku mulumendo umunono, “Bika amaboko yandi paluceshi. Bushe enceshi icikulwa conse cashintililapo?”

“Ee.”

“Kabili watila imfumu shonse nabalumbukwa bali pamulu?”

“Ee.”

116 “Ninaka. Naucita, munengele ukucita amangalo ayengi nganshi ne intu! Bushe kuti wabika fye indupi shandi pali lulya uluceshi?”

117 Kabili abikile indupi shakwe paluceshi, nokwiminina pakati kabo, nalimo kwati muli *uyu* musango. Kabili aiminine palya namaboko yakwe nayashintilila panceshi. Aba Pelishiti, balasefya kabili balekwata inshita iikalamba nganshi, bena balabikilwe kukumutamba. Oh, owe!

118 Lelo ena atendeke ukutontonkanya ukutula, “ Lesa acili ni Lesa. Ninjishiba Ena eflyo aba. Nali Mwesha. Nali Mubika mukweshiwa. Ninjishiba Ena acili ni Lesa. Nine neuli mucilubo. Nine newabembwike.” Tabamwene ifilamba ifyalekonkoloka mumenso ayapofula, filekonkoloka pakalefu lefu kakwe. Bena tabamwene imilomo yakwe ilesele ileti. “Shikulu, Nali cita icilubo. Lekeni mfwe naba Pelishiti.”

119 Alefwaya i Cebo cakwa Lesa ukulangishiwa ku ntanshi yakwa ulya Yesabele, ukucila ifyo alefwaya umweo wakwe umwine. Oh, nga kulyo kukabila kuti kwaisa kuchalichi nakabili! Ee. Ena talepepela ku butantiko ubupya, icilonganino cipya, lelo ukutula i Cebo cakwa Lesa cingeshibikwa nakabili; ubulayo ubo ena panshita imo akwete, bwalibwelele kuli ena nakabili. Alishibe palico icali nokucitika nga ipepo lyakwe lyalyaswike, lelo ali uwaiteyanya kabili muli bucishinka ubwine bwine. Oh, nga cakutula ichalichi kuti cabafye nga filya! Nomba abilikishe!

120 Panono panonofye ena alepepa, “Cena kuti cacitwa, Shikulu. Cena kuti cacitwa. Ninjiminina pano, ifulemu lyandi lyonse licili capamo. Ndi pano, imishishi yandi yalikula. Lelo Nafililwe ukumona ifyo ningabalopola bena nakabili, pantu amenso yandi yalipofula. Nafililwe ukumona uko Naleywa. Lelo kuti cacitwa ukuti—ukuti Mwalaleka cicitike nakabili, Shikulu, ukulangisha amaka Yenu.”

Abilikishe, “Umukufye umo, Shikulu, umukufye umo!”

121 Oh, nga chalichi kuti calila fye ifyo, “Umuku naumbi, Shikulu, lekeni tumone amaka Yenu!”

122 “Umuku naumbi!” Kabili ilyo alilile nokwipusha Lesa, Ndemona ilya iminofu yatendeka ukufimba. Umunofu onse mu mubili wakwe watendeke ukututuma. U Mupashi wa Mushilo waleisa pali ena nomba. Atambalike amaboko yakwe nakabili, namaka ya Mupashi wa Mushilo pali ena, icikulwa cawile. Baibele itila, “Alipeye ukucilapo bulya bushiku ukucila pabo aipeye munshiku shakwe ishashala.” Afikilishe umulimo untu Lesa amupele, lilya. “Umukufye umo!”

123 Lyonse eflyo caba ifyo fine ilyo amaka yakwa Lesa, yaisa, ifyapangwa ifyacetekelyamo filapona. Ukucimfya abalwani bakwe ukwakwa Samsoni kwaishile panshita yampela yakwe.

124 Nomba lekeni nande ici, mukwisala fye. Pentecosti, bushe kuti twaiminina pa cifulo ica utu tubungwe tukalamba, bushe kuti twaiminina ku ncende ya Hollywood kabili na fyonse ifi fintu fimbi ifyo ifyatupatula ukufuma ku citemwiko cakwa Lesa umo ni muli Kristu, kabili kuti twaiminina mulya nokulapila, nokubilikisha nakabili ukutila, “Shikulu, umuku naumbi tulengeni tube ba pentecosti! Umuku naumbi, Shikulu, umukufye umo tupangeni ukuba ba pentecosti! Umukufye umo ukulangisha amaka Yenu muli ifwe, Shikulu! Umukufye umo?”

125 Umfweni, onauleni umulwani wenu ilyo umulwani wenu talamyonaula. Ali nokucita ico. Ukubwekesha ukulongana ukwanshita yakale necintu. Kabili, oh, sheni Delila eka, sheni isonde lyeka, cilya cintu icimubeleleka ukumutwala mufintu ifinono ifyo tamulingile ukucita. Kabili nefintu ifinono, amafya yalesa mu chalichi, kabili tamusumina ukulungamikwa pantu imwe tamulingile ukucita; imwe kuti mwaya ku chalichi cimbi, kabili nefintu ifyaba ngefyo. Munshiku shakubalilapo, ilyo umuntu afilwa ukushipikish ne Cebo cakwa Lesa, balemutamfya, bamwipaya.

126 “Tubwesesheni ku pentecosti!” Te cakulangisha ica Hollywood, lelo ukupilibukila kuli Lesa nomutima onse efyo tulekabila. “Umukufye umo, O mwe Shikulu, umukufye umo!”

127 Nga kuti Namona ico ukucitika, nga amenso yandi ayakale ayanakuka kuti yalolesha nakabili nokumona cilya chalichi calabako ukupusana kwaciko! Nga kuti Namona ilye mibombele ya cilonganino ukupatukana, nokuiposela pamolufye ya Kabungwe, nokutila, “Ifwe tatulefwaya icakucitapo na cena! Tatwalufye insambu shacifyalilwa shesu!” Nga kuti Namona ba Trinity na ba Oneness, kabili nabonse fye, ukuba capamo nokutila, “Bamunyina, natubwelele uko twa Mushile. Lekeni tubwelele uko twatampile ukutalikishanya umo nomunankwe palya, ukubwelelafye pe sambililo lya lubatisho lwa mumenshi, kabili nokubwela nokusenda inshila ya Baibele pali ico,” kabili nomba nokubilikisha ukutila, “Umukufye umo, Shikulu, umukufye umo!” Nokusenda konse uku ukwafyakulangisha . . . nabengi aba bantu pamulu pacintamba kabili tabaishiba ukucilapo palwa kwa Lesa ukucila fintu akalulu kaishiba pansapato shamfula yabuta, kabili aba banakashi ne ndeshi ishaikata nganshi mpaka inkanda yabo ili kunse, ukwenda uku noku palya pamulu, baletota indupi shabo nokutoloka toloka nga filya, nge bumba lya kulangisha nangu icintu cimo nacimbi.

128 “Lesa, tubwesheni ku Mupashi wa Mushilo namaka, kabili ukumonekela kwa Cebo! Umuku naumbi, Shikulu, umuku naumbi!” Bushe mulecetekela cena? [Ulukuta lwatila, “Ameni.”—Kale.] “Shikulu Lesa, umuku naumbi, umukufye umo lekeni mone Ukubapo kwakwa Yesu Kristu ukwenda ukupita mu chalichi, lekeni mone amaka Yakwe nobulayo Bwakwe ukulengwa ukumonekela kuntanshi yesu. Umuku

naumbi, Shikulu, umukufye umo! Mwe Lesa, tubeleleni uluse, twafweni!”

¹²⁹ Mulemona ifyo ifi fintu fimbi fitusendela? Ilepaya ulya wine. . . ifumya icifyalilwa cakwa Kristu, ukufuma mulukuta, ukufuma mu—ukufuma mu chalichi, ukutaluka ukufuma ku bantu. Ifwe tulingile ukuba abatantikwa capamo ukutila takwakabe nangu cimo ukutupatula ukufuma kuli ici Cebo kabili ukutemwa kwesu kuli umo nomubiye.

¹³⁰ Yesu Kristu ali pano. Ena ni Shifwe. Ena ni Nyina wesu. Ena ni Kondapa wandi. Ena ni Mfumu yandi. Ena ni Lesa wandi. Ena e Mweo wandi. Ena e nsansa shandi. Ena e mutende wandi. Fyonse ifyabapo, efyo Aba, kuli ine. Ena ni fyonse muli fyonse. Ena ali pano nombamba.

¹³¹ Alefwaya ukubweshwa ichalichi kuli ilya ncende. Ndeingililamo nga kuti twabilikisha ukutila, “Umuku naumbi, Shikulu,” kabili lekeni i—ifilamba ifyakulapila bifume mufipo fyesu ifyapofushiwa? Ine nshilelanda bwino bwino kuli ici chalichi. Ici nacibikwa pali tepu, mwamona, pano, ici cili nokuya ukushinguluka isonde. Lekeni abesu—lekeni abantu besu babwelele kuli ico nakabili, lekeni cibwele pancende uko twingakwata—twingakwata ukulongana nga fintu twalekwata.

¹³² Sendenifye ne myaka ikumi nangu ikumi limo na isano, kunuma, moneni ifyo kwabwelela panshi ukutula lilya, lolesheni ifyo cena cabwelela panshi, panshi, panshi. Cena cafika pancende imo apo caba mupepi necansoni, umuntu alomfwa insoni, mupepi, pakulanda pa kundapwa kwamaka yakwa Lesa, kwaliba umusebanya uwingi uuletwa pali cena; landeni palwa Mupashi wa Mushilo, ilyo umusebanya uwingi waletwa pali Wena. Ico nacilungama. Te mulandu wakwa Lesa. Cena ni Samsoni uyo wafuma pa mafunde ya Cebo cakwa Lesa, kabili alipyanishapo icintu cimbi, nokuleka akabungwe balamubeleleka, bamubika muli kena.

¹³³ Ndelanda kuli iwe, munyinane, nkashi, nga cakutila Nshikwimwene nakabili ulu lubali ulwa—ulwa Cipuna icikalamba ica Bupingushi icakwa Lesa, “Yesu Kristu aba cimo cine mailo, ileelo, no muyayaya.” I Cebo Cakwe, kuli ine, Mweo. Ena ali muno nombamba. Bushe namucetekela ico? [ULukuta lwatila, “Ameni.”—Kale.] Ninjishiba ukutila Ena ali muno.

¹³⁴ Kabili icintu fye cimo ico ufwile ukucita, ukwishiba ukuti Ena ali pano, kuifumya wemwine munshila. Mwamona? Ilyo lyonse muli munshila, Lesa tekuti akucitile icintu nangu cimo. Ilyo muletontonkanya amatontonkanyo yenu, lyena amatontonkanyo yakwa Lesa tayakwata incende. Lelo nga muli nokuleka ukutontonkanya amatontonkanyo yenu, nokutontonkanya amatontonkanyo Yakwe! “Amatontonkanyo yandi te matontonkanyo yenu,” Efyo Alanda. “Nga kuliko ukulumbanya ukuli konse, nga kuliko amaka ayali yonse,

tontonkanyeni pali ifi fintu.” Te fintu ichalichi cimo cili nokulanda palwa ico, lelo fintu Lesa alandile palwa ico!

¹³⁵ Kwati ni uyu namayo umunono uulelele apa, aletutuma muli ubu busanshi. Ulyo mwanakashi ali nokulambalala ngefyo umweo wakwe bonse, kano fye ena amusenda—icicetekelo cakwe ukutantikwa fye ukutonta pali Yesu Kristu. Kabili te mulandu ifisa nangu ifileya, fyena filasokololwa kuli ena, lyena takuli nangu cimo icikeminika ukundapwa. Ico nacilungama. Lelo lintu wakwata ubobe. . . Cilifye paco uletontonkanyapo.

¹³⁶ Nga kuti wacetekela nokukwata icicetekelo, Lesa kuti akucitila icintu icili conse. Kabili icintu icikalamba nganshi ico Ena enga mucitila, muno bushiku, cakupyanga umweo obe mulya mwine mu Kubapo ukwa Buntu Bwakwe. Kunuma fye kulya uko cila muntu muno. . .

¹³⁷ Tontonkanyeni fye, nga cakutula Mupashi wa Mushilo alikwete umuntu onse muno uwapwililika mukulungulula Kwakwe? Tontonkanyeni pa cili nokucitika muno bushiku, tontonkanyeni ico icili nokucitika mu Shreveport pali ino nshita mailo ubushiku! Bena nga balikwete imitwe ye lyashi ukuli konse, “Ibumba lya bantu lyalifulungene. Bena baleposha abalwele no kubusha abafwa. Balcita ifintu ifya misango yonse mulya mu Shreveport, mu Louisiana, mu United States, mu U.S.A.” Bena nga balicikwete pacitunshi tunshi, pa fyo balcita, nga Mupashi wa Mushilo kuti asenda ubutungulushi bonse.

¹³⁸ Mulandu nshi Ena tabela? Ena alefwaya ukucita. Ena alafwaya ukucita. Ena alelelela. “Ukuba,” mwatila, “Nali Mwipusha ifintu ifingi nganshi, Nalipata fye uku Mulomba icine cine.” Lombeni ifingi, ukuti insansa shenu shingesula!

¹³⁹ Kuti mwaelenganya akaabi akanono, citik wa inchi ubutali, pakati ka bema wa Pacific, kaletila, “Ningile ukunwa mukulinga, limbi kuti Napwisha amenshi ubushiku bumo”? Bushe kuti mwatontonkanya pali ka koswe akanono nga *ifi*, mumatala ayakalamba aya mu Egypto, tontonkanyeni, “Nakulalya uluseke lumo mubushiku bumo, paantu kuti Napwilwa ilyo ubusomboshi bumbi tabulaisa”? Oh, owe! Nomba patula ico kuli ba billioni umwanda, kabili uyu e musango uwaanguka eo mwingapwishishamo uluse lwakwa Lesa kabili ukusenamina na maka kuli imwe, nga imwe mwacetekela fye cena, kuti wayafye wemwine. . . Ukuba, Munjeleleko Ine. . . ico, imwe tekuti mu Mumukamy.

¹⁴⁰ Ena e kafukauka akashikama aka Mweo wa Muyayaya, pano muno bushiku ukulangisha ubulayo ubuli bonse ubwa Bulesa ubwa Baibele Yakwe, ku muntu onse uyo uli nokucetekela Cena. Ameni. Ee, mukwai. Icintu fye cimo ico mwalacita kunwa. Iseni kukafukauka nokunwa. Ukunwa mpaka mwaikuta. Tekuti mu Mumupwishe. Iyo, mukwai. Ena ewabafye uushikama, kabili kuti wanwa nokunwafye nokunwa nokunwa. Imwe kuti

mwanwamo ukundapwa kwenu. Imwe kuti mwanwa ipusukilo lyenu. Iseni fye nokunwa. “Lekeni uyo ukwete icilaka ese nokunwa.” Ameni. Ni—Ni—Ni—Ninjishiba ukutula Ali muno, kabili Ninjishiba ukutula Ali nokucita ifyapulamo, ifingi nga ifwe twala Muleka fye ukucita ico.

¹⁴¹ Nimonafye icintu cimo ukucitika. Kabili Nshi—Nshilefwaya ukutampa ukulongana kumo ukwa musango uyo, mwamona, ukwa fimonwa, pantu Nde—Ndelanda palwa cintu cimbi. Mwamona, Ndelanda palwa imwe ukwisa, tekukundapwa kwakumubili, lelo ukwisa ku—ku. . . Lilya line fye ilyo fyaya mukucita ico, nomba ico cili fye. . . Mwamona, lilya line fye Nafwaya ukutusha nemwine lyena, ukuti mfumeko, icantanshi ico waishiba, abantu baikatwa, namwishiba, kulaba ukumfwa ico cileingila.

¹⁴² Pano, kuti Namweba. Ulyo mwaume uwikele kunuma kulya, nomulumendo wamwipwa wakwe nalulyo lutungu ulubi. Nga alacetekela, Lesa alamundapa nokumulenga ukundapwa. Bushe ulecetekela ukutula Ena kuti amundapa no kumulenga ukuba umutuntulu? [Munyina atila, “Ameni.”—Kale.] Nga wacita, ukuba lyena Lesa ali nokucicita. Mwamona? Ico nacilungama nganshi. Ameni.

¹⁴³ Uyu apa umwaume uwikele apa pene, alelolesha fye pali ine. Ena alepepelako ulupwa lwakwe. Ena icine cine tafumine muno. Ena afumine ku South Carolina. Mista Doxon. Lelo nga cakuti acetekelafye nomutima wakwe onse, Lesa alapela ilyo ipalo kuli ena. Bushe mulecetekela cena, mukwai? Ndi mweni umupwilapo kuli ena. Nshatala mumonapo, mumweo wandi. Ameni. Nshatala mumonapo, mumweo wandi.

¹⁴⁴ Lelo mulemona ico Ndepilibula? Cena ni cinshi? “Cibomba shani ico, Munyina Branham?” Lintu Munyina Branham kuti afuma munshila! Ee, mukwai. Lintu Ine nalafuma munshila, elyo Yesu Kristu esa mukwingila mukati.

¹⁴⁵ Munshilafye, ukufumafye kuli ena, muntu umbi naikata u Mulilo, kabili afumine ku South Carolina, pamo. Ico nacilungama. Namona Cena cileselela pali ena. Ico nacilungama bwino. Alepepelako munyina uyo ni cakolwa. Ico nacilungama nganshi. Kutika. Niwe Munyina Hormes. Bushe ulecetekela ukutula Lesa. . . Bushe ilyo li shina lyobe? Lesa alalenga. . . Lesa alapela cena kuli iwe.

Bushe mulemona ico Ndepilibula? “Umuku naumbi, Shikulu, umuku naumbi!”

¹⁴⁶ Natwiminine pamakasa yesu, umuntu onse. Iteni, ba Pentecosti, imyeni amaboko yenu, “Umuku naumbi, Shikulu! Umukufye umo, Shikulu, umukufye umo!” Alleluya! Nshishibe ifyakucita, lelo Cena cili pano. Lekeni tukute, no mutima umo, “Umuku naumbi, Shikulu!” Cifumyenipo, “Umukufye umo, Shikulu! Umukufye umo, Shikulu! Umuku naumbi, Shikulu,

tumeni Amaka Yenu, tumeni amapalo Yenu. Tumeni Mupashi wa Mushilo pali ifwe, nge cipupu icikali ica mwela, kabili isusheni umweo onse uuli muno, cipya cipya.” Ubukata kuli Lesa! Cetekeleni ici ne mitima yenu yonse. “Umukufye umo, Shikulu, umukufye umo!” Alleluya!

¹⁴⁷ Ukukolwa pa Mupashi! Nga Mupashi wa Mushilo kuti aitila fye muli imwe mpaka mwakolwa nganshi imwe mwalabako ifyo ishina lyenu lyaba, mpaka mwalabako ukutwishika kwenu konse; mukolwe nganshi pa Mupashi mpaka mwalabako ukutwishika kwenu, ameni, lyena kuti waya ku cifulo cimo na Lesa. Elyo ukubilikisha, “umuku naumbi,” kulafuma mu bufumacumi, elyo kabili umbi. Alleluya! Uwaisulamo na Mupashi wa Mushilo, aba nabakolwa pa Mupashi; Ubulungami bwakwa Lesa no mushilo, na maka, ukumulenga imwe ukukolwa nganshi mpaka imwe mwalabako ifyo mwaba. Imwe tamuli nangu cimo, mucakubalilapo. Ibukisheni, Lesa afwaya ukwisa muli imwe. “Umukufye umo, Shikulu, umukufye umo! Umukufye umo, Shikulu, umukufye umo!”

¹⁴⁸ Oh, ba Pentecosti, ba Pentecosti, butukeni kukusunga umweo wenu! Kulifye inshita inono iyashalako. Yena ili mupepi ukucila ifyo muletontokanya. Nga Nshakatale landa ishiwi limbi ukufuma kuli ici cintamba, ibukisheni, butukileni umweo wenu! Cili mupepi ukucila ifyo muletontokanya. Ndeumfwa Umupashi wa Mushilo pali ine, watila, “Landa cena nakabili.” Butukileni umweo wenu! Cena ninshitafye iinono ukucila ifyo muletontokanya.

¹⁴⁹ Umuku naumbi, Shikulu, umukufye umo ukwisusha u Mweo wa Muyayaya no Mweo wa Muyayaya, membala onse muno. Kabili lekeni Ubukata bwakwa Shikulu bwise pali ulu lukuta, Shikulu Yesu. Alleluya! Alleluya! Nalicetekela Lesa. Umuku naumbi, Shikulu, umuku naumbi lekeni umuntu alabeko ifyo aba. Lekeni umuntu alabeko ukukanatetekela kwakwe, ukuti twingalila, “Umuku naumbi, Shikulu, umuku naumbi!”

Bushe mwali Mutemwa? [Ulukuta lwatila, “Ameni.”—Kale.]

¹⁵⁰ Mwe Lesa, Shifwe uwa mu Myulu, tupeleni ukupuputulwa mummye yesu, Shikulu. Tulemona i—i—inyali shilefumya icushi, Umulilo pa cipailo ulepwa. Mwe Shikulu Lesa, lolesheni panshi pacalo ica lubembu ulwa tipwa, lelo, Shikulu, mwilabako abantu Benu. Abantu pano balilwisha pamyaka, Shikulu, ukukula ubunonshi ubunono kuli Imwe. Life Tabernacle yakulilwe, Shikulu, pa—pa citesheni ca mweo, ukkute kube ukupuputulwa. O mwe Lesa, umuku naumbi pongololweni Amaka Yenu aya Mushilo muli yena. Piteni pali membala onse, fumenipo ifyakupusana fyonse. Tumeni imfula ya Mulilo wa Mushilo wakwa Lesa nokwasha imyeo yesu, Shikulu, no Kubapo kwakwa Yesu Kristu. Lekeni abantu beba abainamina mukukana cetekela, lekeni bamone ukutula Muli pano naifwe; kabili Muli

Cebo, kabili Kalingulula wa matontonkanyo ya mumutima, ngefyo Baibele yashininkisha kuli ifwe, ukubwekeshapo no kubwekeshapo nakabili. Shikulu Lesa, lekeni twise mumano yesu, pa Mupashi wakwa Lesa uwaba pakati kesu. Fikilisheni ico, Taata. Napela ico kuli Imwe, pamo naine nemwine. Amenii.

¹⁵¹ Munyina, nkashi, Nshaishiba, muli Baibele yandi, icintu cimbi ico Lesa alaile ukucita ilyo Ukusumbulwa kwa Chalichi takulabako. Ine nshicita. Imwe muletontokanya pa lulembo lwa ciswango, ululeisa; Nalimweba, lwena, balilukwata. Mwamona? Icintu icilekonkapo icishele ku Kusumbulwa kwa Chalichi. Kwena kuti kwaisa inshita ili yonse, kabili ukwabula ukufulunganya Amalembo ayali yonse muli Baibele, ukulingana nafintu Naciishiba. Lesa alishiba ukutila cena cishinka. Ee, mukwai. Inshita naipalama. Yena naipwa ukucila ifyo tuletontokanya.

¹⁵² Lekenii twisale amenso yesu, nokwimba, *Nali Mutemwa*. Nalimo, nga ifwe kuti twapepa noku Mulumbanya, nalimo Ali nokucita icintu cimo. Nalipepa uno mulungu onse, ukumona ukupuputulwa kwa lino ihema. Nalipepele ilyo Nshilaisa kuno. Ninkwata abantu abalepepela pali ici. Oh, kuliko—kuliko ipepo ilileya pamulu pali ici. Ndeesha ukucetekela no mutima wandi onse. Lekenii tubuke, mukwangufyanya. Natushinshimunefye Ena noku Mulumbanya, ilyo tulelwimba nomba namenso yesu ayaisalwa namaboko yesu kuli Lesa.

Nali Mutemwa, Nali Mutemwa
Pantu Ali ntemenwe
No kushite pusukilo lyandi
Pa Kalbale.

¹⁵³ Nomba ilyo tuleimba vesi ilekonkapo, poshanyeni mu maboko no muntu umo uli mupepi na imwe, munyinenwe umwina Kristu, tileni, “Lesa akupale,” nomba ilyo tulelwimba.

Nali Mutemwa, Na . . .

Nga mwalitemwana umo nomunankwe, tekuti mukane ukutemwa Lesa.


Pantu Ena intanshi . . .

. . . ? . . .

. . . ipusukilo
Pa Kalbale . . .

¹⁵⁴ Nomba lekenii tutiule, “Alleluya!” “Alleluya!” Landeni ico nakabili, “Alleluya!” Nakabili, “Alleluya!” Lumbanyeni Lesa wesu!

Nali Mutemwa, Nali Mutemwa
Pantu . . .

Munyina Don, nauiteyanya? 

63-1201E Umukufye Umo Nakabili, Shikulu
Life Tabernacle
Shreveport, Louisiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org